



ຝ່າຍບຸກຄະລາກອນ

ເລກທີ: 00040...../ບຄກ.ທພລ

ນະຄອນຫຼວງວຽງຈັນ, ວັນທີ 15 ກຸມພາ 2024

ໜັງສືແຈ້ງ

ຮຽນ: ຫົວໜ້າຝ່າຍເຕັກໂນໂລຊີຂໍ້ມູນຂ່າວສານ

ເລື່ອງ: ການແຕ່ງກາຍຂອງພະນັກງານຂອງຝ່າຍເຕັກໂນໂລຊີຂໍ້ມູນຂ່າວສານ

- ອີງຕາມ ຂໍ້ຕົກລົງ ວ່າດ້ວຍການຈັດຕັ້ງ ແລະ ການເຄື່ອນໄຫວຂອງຝ່າຍບຸກຄະລາກອນ, ສະບັບເລກທີ 1799/ທພລ, ລົງວັນທີ 27 ກໍລະກົດ 2022;
- ອີງຕາມ ກົດລະບຽບວ່າດ້ວຍ ການຄຸ້ມຄອງພະນັກງານ ທະນາຄານ ພັດທະນາລາວ ຈຳກັດ, ສະບັບເລກທີ 3137/ທພລ, ລົງວັນທີ 20 ທັນວາ 2022;
- ອີງຕາມ ແຈ້ງການ ການນຸ່ງຖືຂອງພະນັກງານ ທພລ ທົ່ວລະບົບ, ສະບັບເລກທີ 5331/ທພລ, ລົງວັນທີ 08 ທັນວາ 2021.

ເພື່ອໃຫ້ມີຄວາມສະດວກ ແລະ ຄ່ອງຕົວໃນການປະຕິບັດໜ້າທີ່ວຽກງານວິຊາສະເພາະຂອງພະນັກງານຝ່າຍເຕັກໂນໂລຊີຂ່າວສານ ໃຫ້ມີຄວາມເໝາະສົມຕາມການປະຕິບັດໜ້າວຽກຕົວຈິງໃນແຕ່ລະໄລຍະ, ຝ່າຍບຸກຄະລາກອນ ທະນາຄານ ພັດທະນາລາວ ຈຳກັດ ຂໍຖືເປັນກຽດແຈ້ງມາຍັງທ່ານ ເພື່ອຊາບກ່ຽວກັບ ຮູບແບບການປະຕິບັດການແຕ່ງກາຍຂອງພະນັກງານຝ່າຍເຕັກໂນໂລຊີຂໍ້ມູນຂ່າວສານ ດັ່ງລາຍລະອຽດລຸ່ມນີ້:

1. ການແຕ່ງກາຍໃນວັນຈັນ ຫາ ວັນພຸດ:

ພະນັກງານຂອງຝ່າຍເຕັກໂນໂລຊີຂໍ້ມູນຂ່າວສານ ໃຫ້ແຕ່ງກາຍໃນຮູບແບບທາງການ ໃນວັນຈັນ ຫາ ວັນພຸດ ຕາມທີ່ກຳນົດໄວ້ໃນລະບຽບຂອງທະນາຄານ ພັດທະນາ ລາວ ຈຳກັດ ໄດ້ກຳນົດໄວ້.

2. ການແຕ່ງກາຍໃນວັນພະຫັດ ແລະ ວັນສຸກ:

ພະນັກງານຂອງຝ່າຍເຕັກໂນໂລຊີຂໍ້ມູນຂ່າວສານ ສາມາດແຕ່ງກາຍໃນຮູບແບບບໍ່ເປັນທາງການ (Freestyle), ການແຕ່ງກາຍ ຕ້ອງມີຄວາມສະອາດຈົບງາມ ເຊິ່ງລັກສະນະເຄື່ອງແຕ່ງກາຍທີ່ສາມາດສວມໃສ່ໄດ້ ມີດັ່ງລຸ່ມນີ້:

- **ເພດຊາຍ:** ເກີບບັງຕຸບ, ເສື້ອຍືດ/ເສື້ອໂປໂລ/ເສື້ອເຊີດ ແຂນຍາວ ຫຼື ສັ້ນ, ໂສ້ງຂາຍາວ.
- **ເພດຍິງ:** ເກີບບັງຕຸບ/ເກີບຄັດຊູ, ເສື້ອຍືດ/ເສື້ອໂປໂລ/ເສື້ອເຊີດ ແຂນຍາວ ຫຼື ສັ້ນ, ໂສ້ງ-ກະໂປ່ງ ທີ່ມີຄວາມຍາວກາຍຫົວເຂົ້າ.
- ເພື່ອຮັກສາໄດ້ໃນການປະຕິບັດໃຫ້ຖືກຕ້ອງ ແລະ ສະແດງໃຫ້ເຫັນຄວາມເປັນເອກະລັກຂອງວຽກງານໃນນາມເປັນພະນັກງານທະນາຄານ ພັດທະນາ ລາວ ຈຳກັດ, ຕ້ອງໃສ່ຢ້າຍພະນັກງານຕະຫຼອດໂມງເຮັດວຽກທຸກຄັ້ງທີ່ເຂົ້າຫ້ອງການ ແລະ ເວລາອອກໄປປະຕິບັດວຽກງານນອກສະຖານທີ່.

- ໃນກໍລະນີ ພະນັກງານຂອງ ຝ່າຍເຕັກໂນໂລຊີຂໍ້ມູນຂ່າວສານ ໄປເຂົ້າຮ່ວມກອງປະຊຸມ ຫຼື ຝຶກອົບຮົມທັງພາຍໃນ ແລະ ພາຍນອກ ແມ່ນໃຫ້ແຕ່ງກາຍຕາມຊຸດເຄື່ອງແບບທາງການທີ່ທາງທະນາຄານ ພັດທະນາລາວ ຈຳກັດ ກຳນົດໄວ້.

3. ຂໍ້ຫ້າມໃນການແຕ່ງກາຍ:

- **ເພດຊາຍ:** ຫ້າມໃສ່ເກີບສູບ ຫຼື ເກີບແຕະ, ເສື້ອກ້າມ, ໂສ້ງຂາສັ້ນ, ໂສ້ງ ຫຼື ເສື້ອສີແດງ, ສີແຈ້ງ ແລະ ເຄື່ອງທີ່ບໍ່ສຸພາບ;
- **ເພດຍິງ:** ຫ້າມໃສ່ເກີບສູບ ຫຼື ເກີບແຕະ, ໂສ້ງຂາສັ້ນ, ກະໂປ່ງສັ້ນທີ່ສູງເກີນຫົວເຂົ້າ, ເສື້ອ ຫຼື ໂສ້ງສີແດງ, ສີແຈ້ງ, ເສື້ອກ້າມ (ຖ້າຈະໃສ່ຕ້ອງມີເສື້ອຄຸມທາງນອກ), ໂສ້ງ Legging ແລະ ເຄື່ອງທີ່ບໍ່ສຸພາບ.

ດັ່ງນັ້ນ, ຈຶ່ງແຈ້ງມາຍັງທ່ານ ເພື່ອຮັບຊາບ ແລະ ພ້ອມກັນຈັດຕັ້ງປະຕິບັດດ້ວຍ.

ດ້ວຍຄວາມເຄົາລົບ ແລະ ນັບຖືເປັນຢ່າງສູງ

ຫົວໜ້າຝ່າຍບຸກຄະລາກອນ



ຄຳພັນ ແກ້ວສົມພັນ